

# नमस्कार, मी गृहमंत्री बोलतोय... तक्रारीचे निवारण झाले का?

## पोलीस आयुक्तालयात गृहमंत्र्यांकडून अर्जदाराशी फोनवर संवाद

पुणे, दि. १६ (प्रतिनिधी) - 'दिलीपराव, नमस्कार... मी अनिल देशमुख बोलतोय... गृहमंत्री, महाराष्ट्र राज्य... पुणे पोलीस आयुक्तालयात आले होते. तुमची तक्रार पाहिली. तुम्हाला पोलिसांकडून व्यवस्थित ट्रिटमेंट मिळाली का?' अशी फोन करून विचारणा करीत गृहमंत्र्यांनी अर्जदाराला आश्चर्याचा सुखद धक्का दिला.

अनिल देशमुख काल पुणे दौऱ्यावर आले होते. त्यांनी पोलीस आयुक्तालयातील विविध उपक्रमांची माहिती घेऊन 'सेवा' उपक्रमासह 'भरोसा', 'दामिनी' उपक्रमांचे कौतुक केले.



शहरातील प्रत्येक पोलीस ठाण्यांतर्गत नागरिकांच्या तक्रारींचे निवारण झाले की नाही? यासंदर्भात 'सेवा' उपक्रमाद्वारे अर्जदारांना फोन करून पडताळणी केली जाते. त्याचा अनुभव घेण्यासाठी गृहमंत्री देशमुख यांनी दिलीप पवार आणि नीलेश

शिंदे या दोन अर्जदारांना आयुक्तालयातून फोन केला. 'दिलीपराव, गृहमंत्री अनिल देशमुख बोलत आहे. पोलीस व्हेरिफिकेशंसंदर्भात तक्रारीचे निवारण झाले का? अशी विचारणा केली. त्यानंतर दिलीप पवार यांनी पोलिसांकडून उत्तम सहकार्य मिळाल्याचे सांगितले.

पोलिसांकडून समाधान झाल्याचे

ऐकताच गृहमंत्री देशमुख यांनी पोलीस आयुक्त डॉ. के. वेंकटेशम, सहआयुक्त डॉ. रवींद्र शिसवे, उपायुक्त मितेश घट्टे, विशेष शाखेचे मिलिंद गायकवाड यांच्यासह उपस्थित कर्मचाऱ्यांचे कौतुक केले.

देशमुख यांच्याकडून १ लाख ९९ हजार ९३० वा कॉल

■ 'सेवा' उपक्रमांतर्गत अर्जदारांना फोन करून प्रतिसाद देण्यात येतो. त्यामध्ये अर्जदाराने केलेली तक्रार, पोलीस ठाण्यातील कर्मचाऱ्यांकडून दिला जाणारा प्रतिसाद, तक्रारीचे निवारण झाले की नाही, या संदर्भात विचारपूस केली जाते. आतापर्यंत पोलीस आयुक्तालयातील कर्मचाऱ्यांकडून एक लाख ९९ हजार ९२९ कॉल केले आहेत. काल गृहमंत्री देशमुख यांनी एक लाख ९९ हजार ९३०वा कॉल करून अर्जदाराला आश्चर्याचा धक्का दिला.

## तक्रारदाराचा विश्वासच बसला नाही

■ थेट राज्याच्या गृहमंत्र्यांनी फोन केल्याचा विश्वास बसत नसल्यामुळे दिलीप पवार यांनी पोलीस आयुक्तालयात पुन्हा फोन लावला. 'माझ्याशी खरेच गृहमंत्री देशमुखसाहेब बोलत होते का?' अशी विचारणा त्यांनी कर्मचाऱ्यांना केली. त्यावेळी कर्मचाऱ्यांनी त्यांना होय, तुमच्याशी गृहमंत्री बोलत असल्याचे सांगितले.



# पुणे पोलीस आयुक्तालय झालेय लोकाभिमुख

नवनाथ शिंदे

पुणे - शहरातील नागरिकांच्या कामांना सर्वोच्च प्राधान्य देत विविध उपक्रम राबवून पुणे पोलीस आयुक्तालयाचा चेहरामोहरा बदलून गेला आहे. भरोसा सेल, क्रिप्स उपक्रम, सेवा उपक्रम, सीसीटीव्हीचे जाळे, टॅक्नोसॅव्हीद्वारे विविध ॲपची निर्मिती, सायबर सेल, पोलीस पाल्यांसाठी अभ्यासिका, आयुक्तालयातील बदल, पासपोर्ट पडताळणीतील तत्परता, पोलिसांकडून सात मिनिटांमध्ये दिला जाणाऱ्या रिस्पॉन्समुळे नागरिकांमध्ये पोलिसांबद्दल विरवासाहर्ता दिवसेंदिवस वाढत चालली आहे. दीड वर्षांपूर्वी पोलीस आयुक्तपदाची सूत्रे ताब्यात घेणारे डॉ. के. व्यंकटेशम् यांच्या कामगिरीचे नागरिकांकडून कौतुक होत आहे.

सेवा उपक्रमांतर्गत नागरिकांमध्ये पोलिसांबद्दल आपुलकीची भावना निर्माण झाली आहे. तक्रार नोंदविल्यानंतर अवघ्या दोन दिवसांत तक्रारींचे निवारण झाले की नाही, पोलिसांनी तुम्हाला सहकार्य केले का, कारवाईबद्दल तुम्ही समाधानी आहात का, अशी चौकशी फोनद्वारे पोलीस ठाण्यांकडून केली जात आहे. त्यामुळे कधीही पोलीस ठाण्याची पायरी न ओलांडणारे क्रिकेट कामांसाठी पोलिसांची मदत घेत आहेत. मागील काही महिन्यांत शहरातील नागरिकांमध्ये पोलीस ठाणे हक्काची ठिकाणी झाली आहे. सेवा उपक्रमांतर्गत

आतापर्यंत तब्बल २ लाखांवर नागरिकांना प्रतिसाद देण्यात आला आहे. पोलीस प्रशासनाकडून नावीण्यपूर्ण योजना, टेक्नोसॅव्हीचा वापर करून नागरिकांना मदतीचा हात दिला जात आहे. 'भरोसा सेल'मुळे महिलांना दिलासा मिळाला असून, सासू-सुनेची भांडणे, पती-पत्नीचा वाद, सासरच्या मंडळींकडून केल्या जाणाऱ्या छळास आळा बसला आहे. 'भरोसा सेल'च्यावतीने तक्रारदार महिलांना समुपदेशन केले जात आहे.

आतापर्यंत २ हजार ६०० हून अधिक महिलांच्या तक्रारींची सोडवणूक करून त्यांचा संसार सुरळीत केला आहे. तर, ज्येष्ठ नागरिक कक्षामुळे ७०० प्रकरणांतील ज्येष्ठांचे वादविवाद संपुष्टात येण्यास मदत झाली आहे.

पासपोर्ट पडताळणीतही पुणे पोलिसांनी हनुमान उडी घेत देशभरात अव्वल स्थान पटकाविले आहे. पोलिसांकडून पाच दिवसांमध्ये पासपोर्टचे व्हेरिफिकेशन केले जात असल्यामुळे नागरिकांची विदेशावारी सुलभ झाली आहे. तर, सायबर सेलच्या गतिमानतेमुळे



डॉ. के. व्यंकटेशम् यांची नावीण्यपूर्ण योजनांना बळकटी

तक्रारदारांना ऐवज परत मिळण्यास मदत झाली आहे. सायबरकडून विविध ऑनलाइन फसवणुकीच्या गुन्हातील ३ कोटींवर ऐवज परत देण्यात आला आहे. चोरी, घरफोडीसह इतर फसवणुकीच्या गुन्हातील १६ कोटींवर ऐवज पोलिसांनी नागरिकांना मिळवून दिला आहे. त्यामध्ये अनेक ज्येष्ठ

दाम्पत्य, आधारहीन महिलांसह कुटुंबांचा समावेश असून, ऐवज मिळाल्याने अनेकांना आनंदाश्रू अनावर झाले आहेत. नोकरदार महिलांच्या सुरक्षतेसाठी

असलेल्या 'बडीकॉप ॲप'द्वारे ३७ हजार तक्रारींचे निवारण करण्यात आले आहे. पोलीस पाल्यांच्या शैक्षणिक हितासाठी वसतिगृहाची उभारणी करून मोलाची भूमिका बजावली आहे. त्यानुसार राज्यभरातील विविध पोलीस ठाण्यांत कार्यरत असलेल्या पोलिसांची १५० पेक्षा जास्त मुले अत्यल्प खर्चात शिक्षण घेत आहेत. शहरातील वाहतूक यंत्रणा सुरळीत करण्यासाठी विविध उपक्रम राबविले जात आहेत. त्यानुसार शिस्तीत वाहन चालविणाऱ्यांना आभार योजनेंतर्गत ५० हजारांवर वाहनचालकांना सवलत कुपन्स वितरित करण्यात आले

आहेत. तसेच, सतर्क ॲपची निर्मिती करून नागरिकांकडून वाहनचालकांविषयी तक्रारी स्वीकारून २ लाखांवर बेशिस्तांविरोद्ध कारवाईचा बडगा उगारण्यात आला.

स्थानिक दुकानदार, व्यावसायिक, सामाजिक संस्थांच्या माध्यमातून तब्बल ३२ हजार ८०० सीसीटीव्हीचे जाळे नागरिकांच्या सुरक्षतेला बळकटी मिळाली आहे. सीसीटीव्हीचे फुटेज तपासून १६५ हून अधिक गुंडांना जेरबंद करण्यास मदत झाली आहे. कायदा आणि सुव्यवस्था राखत गुंडांच्या मुसक्या आवळण्यासाठी विशेष प्राधान्य देण्यात आले. त्यामुळे गतवर्षीच्या तुलनेत यंदा गुन्हांमध्ये घट झाली आहे. विशेषतः क्रिप्स उपक्रमाद्वारे १२ हजारांवर गुंडांची कुंडली तपासण्यात आली. त्यानुसार कारवाईचा बडगा उगारण्यात आल्यामुळे ५५ टक्क्यांनी गुन्हेगारीचे प्रमाण कमी झाले. नागरिकांच्या सुरक्षिततेसाठी हद्दीतील गुंडांची चौकशी करून थेट तुरुंगात रवानगी केली जात असल्यामुळे टोळीयुद्ध, मारामाऱ्या, खून, संघटनात्मक गुन्हेगारीला वेसण घालण्यात पोलीस प्रशासनाला यश आले आहे. पोलीस आयुक्त डॉ. के. व्यंकटेशम् यांच्या नानाविध योजना राबविण्यासाठी पोलीस ठाण्यातील कर्मचाऱ्यांपासून अधिकाऱ्यांपर्यंत मोठी यंत्रणा कार्यरत आहे. त्यामुळे अशा लोकोपयोगी उपक्रमांमुळे नागरिकांमध्ये पोलिसांच्या भूमिकेबद्दल जागृकता वाढली आहे.



# पुणे पोलिसांच्या प्रभावी त्रिसूत्रीमुळे गुन्हेगारीला लगाम

पुणे : महेंद्र कांबळे

मागील काही वर्षांमध्ये पुणे पोलिसांनी संघटित गुन्हेगारीविरोधी कायदा (मोक्का), एमपीडीए आणि तडीपारी कारवाईचा प्रभावी वापर करून राबविलेली त्रिसूत्री पुण्यातील गुन्हेगारी काही अंशी रोखण्यास महत्त्वाची ठरत आहे. शहरातील टोळीयुद्धांच्या घटना मागील काही वर्षांत कमी झाल्या आहेत. तीन वर्षांत पुणे पोलिसांनी शहरातील ३२ संघटित गुन्हेगारी करणाऱ्या टोळ्यांवर मोक्का, ५९६ गुन्हेगारां तडीपार तर ५८ जणांवर एमपीडीए अंतर्गत कारवाई केली आहे.

पुणे मेट्रोपोलिटन शहर म्हणून उदयास येत असताना शहराच्या वाढत्या विस्ताराबरोबरच औद्योगिक वसाहतीमध्ये मोठी वाढ होत आहे. शहराच्या आजूबाजूला असलेली अनेक गावे शहराचा भाग बनून गेली. येथे मोठमोठ्या बांधकाम प्रकल्पासाठी मोठ्या प्रमाणात जमिनीचे व्यवहार होऊ लागले. साहजिकच परिसरातील जमिनीची मालकी असणाऱ्यांकडे करोडोंनी पैसा येऊ लागला. त्याचबरोबर आपली जमीन न देणाऱ्या लोकांना जमीन विक्रीसाठी धमकावणे, जीवे मारण्याचा प्रयत्न करणे अगदी

जमीन मालकाचा खून होणे इतपर्यंत प्रकार घडू लागले. त्याचबरोबर असे करण्यासाठी व्यावसायिकांकडून खंडणी उकळणाऱ्या टोळ्याही उदयास येऊ लागल्या. परिसरातील नागरिकांना वेठीस धरले जाऊ लागले. साहजिकच गुन्हेगारीने मोठ्या प्रमाणात डोके बर काढले. त्यावर आवर घालण्यासाठी म्हणून पोलिस प्रशासनाने मोक्का कायद्याचा जोरदार वापर सुरू केला. पाच वर्षांपूर्वी शहरातील टोळीयुद्धामुळे वारंवार पोलिस प्रशासनाला धारेवर धरले जात असताना सुरू झालेल्या संघटित गुन्हेगारीला आवर घालण्यासाठी पुणे पोलिसांनी मोक्का कायद्याचा प्रभावीपणे वापर केल्याचे दिसून येत आहे. त्यामुळे शहरातील टोळीयुद्ध मागील काही वर्षांत शमण्यास मदत झाली आहे.

शहरातील कायदा व सुव्यवस्था धोक्यात आणणाऱ्या गुन्हेगारांवर वचक निर्माण करण्यासाठी व त्यांची गुन्हेगारी रोखण्यासाठी पुणे शहर पोलिसांकडून कडक प्रतिबंधात्मक कारवाईचा धडाका सुरू करण्यात आला आहे. झोपडपट्टीदादा निर्मूलन (एमपीडीए-महाराष्ट्र प्रोहिबिशन ऑफ डॅंजरस ऑक्टिविटी अॅक्ट) कायदानुसार



● मोक्का, तडीपारी, एमपीडीए कायद्याचा पोलिसांकडून वापर

● तीन वर्षांत ३२ मोक्काच्या, एमपीडीएच्या ५८, तडीपारीच्या ५९६ कारवाया

मागील तीन वर्षांत ५८ गुन्हेगारांना स्थानबद्ध करून थेट तुरुंगाची हवा दाखविण्यात आली आहे. २०१७ मध्ये सर्वाधिक ३०, तर २०१८ मध्ये १० सराईत २०१९ मध्ये १८ गुन्हेगारांना स्थानबद्ध करण्यात आले आहे. सराईत गुन्हेगार व गुंडांना या कारवाईचा चांगलाच धसका बसला आहे.

मागील काही वर्षांत या टोळ्यांच्या वर्चस्ववादातून अनेक खूनही पडले

आहेत. शहरात नवीन वेगवेगळ्या प्रकारे संघटित गुन्हेगारी करणाऱ्या टोळ्या उदयाला आल्या. या टोळ्यांचे वर्चस्व आटोक्यात आणण्यासाठी मोक्का लावून टोळ्यांच्या म्होरक्यांना कारागृहात टाकण्यात आले. जवळपास तीन वर्षांपर्यंत त्यांचा जामीन न झाल्याने त्यांची बाहेरील ताकद कमी झाली. तरीही नवनवीन गुन्हेगारी टोळ्या उदयास येत आहेत. त्यांच्यावरही सातत्याने मोक्काचे अख उगारण्यात येत आहे.

शहरातील संघटित गुन्हेगारीवर नियंत्रण मिळविण्यासाठी 'मोक्का'चा आधार घेत अनेक गुंडांना पोलिसांनी तुरुंगात पाठविले. 'मोक्का' मध्ये लवकर जामीन नसल्यामुळे अनेक गुंड वर्षानुवर्षे तुरुंगात खिंतपत पडल्याने शहरातील गुन्हेगारीलाही आवर बसण्यास मदत होत आहे. एनकाऊंटर हे पूर्वी प्रभावी ठरणारे हत्यार आता म्यान होत आले असून, त्याची जागा आता मोक्कासारख्या कायद्याने घेतली असल्याचे दिसत आहे.

**मोक्का कारवाई केलेल्या टोळ्या**  
गजा मारणे, गणेश मारणे, शरद मोहोळ, निलेश घायवळ, बापू नायर, सेक्स रॅकेट चालविणारी कल्याणी देशपांडे, सोनसाखळ्या करणारी टोळी, खंडणी वसूल करणाऱ्या

“मागील पाच वर्षांतील रेकॉर्डवरील गुन्हेगारीचा आणि गुन्हांचा अभ्यास करून अनेक गुन्हात अडकलेल्या गुन्हेगारांविरोधात मास्टर प्लान तयार करण्यात आला आहे. त्यांच्याविरुद्ध एमपीडीए, तडीपारी आणि मोक्काची कारवाई व इतर प्रचलित कायदानुसार प्रतिबंधात्मक कारवाई करण्यात आलेली आहे. तसेच विशेष मोहिमा राबवूनही या गुन्हेगारांच्या सद्यःस्थितीबाबत माहिती घेतली जात आहे. यामुळेही गुन्हेगारीवर पोलिसांचा वचक बसत आहे. पुणे पोलिस राबवीत असलेल्या अशा विविध योजनांमुळे दोन वर्षांत गुन्हेगारीचा आलेख कमी होण्यास मदत होत आहे.

- अशोक मोराळे, अपर पोलिस आयुक्त, पुणे

टोळ्यांवर मोक्काअंतर्गत कारवाई करण्यात आली आहे.

शहरातील कायदा व सुव्यवस्था धोक्यात आणणाऱ्या गुन्हेगारांवर वचक निर्माण करण्यासाठी व त्यांची गुन्हेगारी रोखण्यासाठी पुणे शहर पोलिसांकडून कडक प्रतिबंधात्मक कारवाईचा धडाका सुरू करण्यात आला आहे. झोपडपट्टीदादा निर्मूलन (एमपीडीए- महाराष्ट्र प्रोहिबिशन ऑफ डॅंजरस ऑक्टिविटी अॅक्ट) कायदानुसार मागील तीन वर्षांत ७८ गुन्हेगारांना स्थानबद्ध करून थेट तुरुंगाची हवा दाखविण्यात आली आहे. २०१७ मध्ये सर्वाधिक ३०, तर २०१८ मध्ये आतापर्यंत १० आणि २०१९ मध्ये १८ सराईत गुन्हेगारांना स्थानबद्ध करण्यात आले आहे. तर

२०१७ मध्ये २८०, २०१८ मध्ये १२७, २०१९ मध्ये १७९ तर चालू वर्षात १० सराईत गुन्हेगार व गुंडांवर तडीपारीचा बडगा उचलला गेला आहे. संघटित गुन्हेगारीवर 'मोक्का'चा रामबाण उपाय

जिल्ह्यातील उद्योग वसाहतींमध्ये उद्योजकांना त्रास देण्याच्या घटना वाढत आहेत, त्याबाबत वारंवार तक्रारी येत आहेत. उद्योजकांना त्रास देणाऱ्या कोणाचीही गय करू नये, त्यांच्यावर मोक्कासारखी कडक कारवाई करण्याच्या सूचना उपमुख्यमंत्री अजित पवार यांनी पोलिस प्रशासनाला नुकत्याच दिल्या होत्या. यावरून मोक्का हा संघटित गुन्हेगारीवर रामबाण उपाय ठरत असल्याचेच स्पष्ट होत आहे.



# पुणे शहरातून ६०० सराईत तडीपार

## गेल्या तीन वर्षांतील कारवाई, महिलांचाही समावेश

पुणे, दि. १४ (प्रतिनिधी) - शहरातील कायदा सुव्यवस्था राखत वाढत्या गुन्हेगारीला आळा घालण्यासाठी पुणे पोलिसांकडून सराईत गुन्हेगारांच्या मुसक्या आवळण्यात येत आहे. याचाच एक भाग म्हणून शहर परिसरातील तब्बल ५९६ सराईत गुंडांना तडीपार करण्यात आले आहे. मागील तीन वर्षांत ही कारवाई करण्यात आली असून, यात महिला गुन्हेगारांचाही समावेश आहे.

कायदा व सुव्यवस्था राखण्यासाठी तसेच अवैध धंदे, जबरी चोरी, मारामारीतील गुन्हेगारांना वचक बसून समाजविघातक प्रवृत्तींना शहरातून हद्दपार

करण्यासाठी कायद्यात तरतूद करण्यात आली आहे. त्यानुसार तडीपारीची कारवाई केली जाते. विशेषतः ज्या गुन्हेगारांपासून लोकांना भीती वाटत असेल, त्यांच्यापासून धोका निर्माण होत असेल अशांवर तडीपारीचा बडगा उगारण्यात येतो. यानुसार संबंधित पोलीस ठाण्याच्या हद्दीतून, जिल्ह्यातून आणि शहरातून त्याला हद्दपार केले जाते. तडीपारीच्या काळात आरोपी पुन्हा प्रतिबंधित क्षेत्रात दिसला तर त्याला अटक केली जाते.

वर्ष	कारवाई
२०१७	२८०
२०१८	१२७
२०१९	१७९
२०२०	१० (जानेवारीअखेर)

पुणे पोलिसांनी मागील तीन वर्षांत शहरातील तब्बल ५९६ गुंडांना तडीपार केले आहे. यात राजकीय कार्यकर्ते, महिला गुन्हेगार आदींचा समावेश आहे.

रेकॉर्डवरील गुंडाना शहर हद्दीतून तडीपार केल्यामुळे गुन्हेगारांवर वचक बसून प्रमाणही घटते. यामुळे पोलिसांकडून तडीपारीची कारवाई सातत्याने केली जाते. विशेषतः सार्वजनिक उत्सव, कार्यक्रमाच्या पार्श्वभूमीवर या कारवाईला वेग येतो.

## तडीपारीनंतरही शहरात वास्तव्य

■ समाजाला घातक असलेल्या गुन्हेगारांना पोलीस आयुक्तालयांच्या हद्दीतून तडीपार करण्यात येते. पुन्हा गुन्हे करू नये, हा उद्देश यामागे असतो. मात्र, तडीपार कारवाईनंतरही अनेक गुन्हेगारांचे शहरात वास्तव्य कायम असल्याचे वेळोवेळी समोर आले आहे. मागील काही महिन्यांत विविध गुन्हांत अटक केलेले आरोपी तडीपार असल्याचे समोर आले आहे. यामुळे कारवाई करूनही गुन्हेगारांमध्ये कायद्याची भीती नसल्याचे स्पष्ट होत आहे.



# समन्वयातून सोडविणार वाहतूककोंडी

महापालिका-पोलीस संयुक्तपणे उपाययोजना करणार : महापौर आणि पोलीस आयुक्तांची चर्चा

लोकमत न्यूज नेटवर्क

पुणे : महापालिका व पोलीसांच्या समन्वयामधून शहरातील वाहतूककोंडीवर उपाययोजना करण्याकरिता प्रयत्न केले जाणार आहेत. अतिक्रमणे, पथारीधारकांचे पुनर्वसन, जड वाहतूक याचिषयी संयुक्त समितीच्या माध्यमातून निर्णय घेऊन त्याची अंमलबजावणी केली जाईल. नागरिकांचा प्रवास सुरळीत आणि सुरक्षित होण्यासाठी प्रयत्न सुरु असल्याचे महापौर मुरलीधर मोहोळ यांनी सांगितले.

वाहतूकविषयक प्रश्नांवर चर्चा करण्याकरिता महापालिका आणि पोलीस प्रशासन यांच्या संयुक्त बैठकीचे आयोजन स्थायी समिती सभागृहात केले होते. बैठकीला उपमहापौर सरस्वती शेंडगे, पोलीस आयुक्त डॉ. वेंकटेशम, महापालिका आयुक्त शेखर गायकवाड, सभागृह नेते धीरज घाटे, स्थायी समितीचे अध्यक्ष हेमंत रासने, नगरसेवकांसह अतिरिक्त महापालिका आयुक्त रुबल अगरवाल, शांतनू गोयल, अतिरिक्त पोलीस आयुक्त (वाहतूक) संजय शिंदे, प्रादेशिक परिवहन विभागाचे उपायुक्त संजीव



वाहतूकविषयक प्रश्नांवर चर्चा करण्याकरिता महापालिका आणि पोलीस प्रशासन यांच्या संयुक्त बैठकीत उपस्थित (डावीकडून) सरस्वती शेंडगे, मुरलीधर मोहोळ, डॉ. के. वेंकटेशम, शेखर गायकवाड, रुबल अगरवाल, शांतनू गोयल आणि संजय शिंदे.

## जुनी बेवारस वाहने नष्ट करणार

◆ बरीच वर्षे धूळ खात, रस्त्याच्या कडेला आणि जागोजाग जुनी बेवारस जप्त, पडीक वाहने हीसुद्धा एक अडचणच ठरत आहे. त्यामुळे ही वाहने नष्ट करण्याकरिता प्रादेशिक परिवहन विभाग, न्यायालय आदेश, पोलीस व मनपा यांच्या संयुक्त निर्णयाने अशा प्रकारची वाहने नष्ट करण्यात येणार आहेत.

भोर, यांच्यासह विविध विभागांचे अधिकारी उपस्थित होते.

मोहोळ म्हणाले, “पथारी व्यावसायिकांचे प्रश्न, त्यांची पात्रता-अपात्रता, पुनर्वसनासाठी विविध पर्यायांचा अवलंब करणार आहे. शहरात येणारी जड वाहने, प्रवासी बस यांच्या वाहतूक नियोजनाचा प्रश्न मार्गी लावण्यासोबतच शहराच्या ७६ विविध

भागांतील अनेक वर्षांपासून बंद असलेल्या सार्वजनिक रस्ते, जागांवरील अडथळा ठरणारी वाहने उचलणे, प्रवासी थांबे शहराच्या बाहेर अथवा गर्दीपासून दूर योग्य ठिकाणी हलविण्याचे नियोजन करणार आहे.”

आयुक्त शेखर गायकवाड म्हणाले, “नो हॉकर्स झोन, मान्यताप्राप्त ४५ रस्ते, महत्वाचे रस्ते, गर्दीचे चौक,

रस्ते व त्या परिसरातील वाहतूक नियमन, पथारी व्यावसायिक व अतिक्रमणे याबाबत बैठकीतील चर्चा व समितीमधील निर्णय यानुसार प्रभावी अंमलबजावणी केली जाईल. निर्णयापूर्वी संबंधितांशी चर्चा, जागा पाहणी आणि परिसरानुसार करावयाचे नियोजन, अडथळे यावरील उपाययोजनांबाबत पुस्तिका तयार

करण अंमलबजावणी करणे आवश्यक राहिल, तसेच समाविष्ट ११ गावांबाबतही नियोजन करणे आवश्यक आहे.”

पोलीस आयुक्त डॉ. के. वेंकटेशम म्हणाले, “शहरातील वाहतूक समस्या त्याचप्रमाणे शहरातील अपघातांची संख्या कमी करण्याचा प्रयत्न केला जात आहे. वाहतूक सुधारणेसाठी पोलीस आपले सर्व योगदान देण्यास सदैव तत्पर आहेत. पालिका व पोलीस या विभागांकडून योग्य नियोजन झाल्यास तसेच त्याची अंमलबजावणी झाल्यास वाहतूक समस्या निराकरणाकरिता मदतच होईल.”



# हजेरी आता 'क्यूआर कोड'द्वारे

## गस्तीवरील पोलिसांसाठी शहरात तीन हजार ८८१ ठिकाणी 'क्यूआर कोड'

म. टा. प्रतिनिधी, पुणे

दामिनी पथक, पोलिस ठाण्याचे वीट मार्शल, वाहतूक शाखेचे चौकातील कर्मचारी यांची पुणे पोलिसांकडून आता 'क्यूआर कोड' द्वारे हजेरी घेण्यास सुरुवात करण्यात आली आहे. शहरात गुन्हे घडण्याचे प्रमाण जास्त असणारी ठिकाणे, संवेदनशील स्थळे, गर्दीचे चौक अशा विविध ठिकाणी एकूण तीन हजार ८८१ 'क्यूआर कोड' बसविण्यात आले आहेत. त्यामुळे वरिष्ठांना हजेरीची ऑनलाईन माहिती मिळत आहे.

पुणे पोलिस आयुक्तालयात गस्तीसाठी नेमलेल्या कर्मचाऱ्यांना त्यांना ज्या कार्यक्षेत्रात गस्त घालायची आहे, तेथे गस्त घातल्याची नोंद व्हावी, यासाठी रजिस्टरमध्ये स्वाक्षरी करावी लागत होती. मात्र, पोलिस आयुक्त डॉ. के. व्यंकटेशम यांनी 'थर्ड आय' कार्यप्रणालीच्या माध्यमातून 'क्यूआर कोड' पेट्रोलिंग ऑप' सुरू केले आहे. पोलिस अधिकारी, कर्मचारी आता हा क्यूआर

### 'क्यूआर कोड'ची संख्या वाढणार

शहरात सध्या तीन हजार ८८१ क्यूआर कोड बसविण्यात आले आहेत. शहरातील पोलिस ठाणे, चौक्यांची संख्या, त्यांचा विस्तार या अनुषंगाने क्यूआरकोडची संख्या ठरविण्यात आली आहे. मात्र, आणखी काही गरजेची ठिकाणे, चौक यांची माहिती घेऊन क्यूआरकोडची संख्या वाढविण्यात येणार आहे. त्यासाठी मोडस ऑपरेटोरी ब्युरो (एमओबी) कडून पाहणी केली जात आहे.

कोड 'स्कॅन' करून त्यांची उपस्थिती नोंदवत आहेत. सध्या शहरात वाहतूक शाखेकडून ४४९, दामिनी पथकाकडून ४७० आणि पोलिस ठाण्याकडून दोन हजार ९६२ अशा एकूण तीन हजार ८८१ ठिकाणी 'क्यूआर कोड' बसविण्यात आले आहेत. दामिनी पथकाच्या मार्शलनी



शहरात गस्तीवरील पोलिसांच्या हजेरीसाठी ठिकठिकाणी 'क्यूआर कोड' लावण्यात आले आहेत.

गस्तिदरम्यान स्कॅन केलेल्या क्यूआर कोडचे गुन्हे शाखेकडून नियंत्रण केले जाते. तर, वाहतूक नियमनाच्या दृष्टीने महत्वाच्या ठिकाणी व गर्दीच्या चौकात बसविण्यात आलेल्या क्यूआर कोडचे नियंत्रण वाहतूक शाखेकडून करण्यात येत आहे. पोलिस ठाण्याचे हीट मार्शल,

सीआरमोबाईल, पोलिस निरीक्षक यांनी स्कॅन केलेल्या क्यूआर कोडचे नियंत्रण पोलिस ठाण्याकडून केले जात आहे. पोलिस अधिकारी, कर्मचारी यांनी रात्र गस्तीच्या वेळी महत्वाच्या व संवेदनशील ठिकाणी भेटी दिल्यानंतर त्या ठिकाणाची पाहणी करावी. तिथे कोणतीही अनुचित

“  
क्यूआर कोडमुळे पोलिस अधिकारी व कर्मचाऱ्यांच्या गस्तीमध्ये वाढ झाल्याचे दिसत आहे. त्यामुळे रस्त्यावर पोलिसांचे अस्तित्व अधिक प्रमाणात दिसून येत असल्याने कार्यक्षमतेमध्येदेखील वाढ झाली आहे. त्यामुळे गुन्हेगारीत घट झाल्याचे दिसत आहे.  
- बच्चन सिंग,  
पोलिस उपायुक्त, गुन्हे शाखा

प्रकार नसल्याची खात्री करून त्यांना तेथे लावलेला क्यूआर कोड स्कॅन करणे बंधनकारक राहणार आहे. क्यूआर कोड स्कॅन केल्यानंतर त्याची नोंद ऑपमध्ये होईल. त्याचा अहवाल तयार होऊन तो वरिष्ठांना आपोआप दिसेल. त्यामुळे गस्त अधिक प्रभावी होईल.



# 'SEVA, Bharosa Cell should be implemented across State'

■ **ST CORRESPONDENT**  
reporters@sakaaltimes.com

**PUNE:** MP Supriya Sule on Tuesday said that she will request the State home minister to replicate Pune city police's SEVA and Bharosa Cell across the State.

She was speaking to media persons after inspecting the functioning of these cells at the police commissioner's office.

The Pune city police had introduced a 24x7 online system of Service Excellence and Victim Assistance (SEVA) to help visitors and victims proactively and efficiently on September 1, 2018.

A constable fills details of the visitor in a software and then calls are made by SEVA cell staff. Regular service quality assessment is done through a multi-layer process of internal and external feedback.

On Tuesday, Sule contacted the 2,00,000th person from the SEVA cell and the feedback was recorded.

Sule also visited Bharosa Cell. Under Bharosa Cell, the grievances related to women, children and senior citizens are looked into. It has got experts from law and medical fields to help resolve issues. With the help of NGOs, many juveniles in conflict with the law are getting skills training.



**INTERACTION:** MP Supriya Sule (C) and Police Commissioner K Venkatesham (3rd R) with SEVA staff.

Sule said, "These innovative initiatives are helping citizens and to build confidence among people. I will request the State home minister to replicate these ini-

tiatives across the State. The Bharosa Cell should be started at the taluka level."

It CP Ravindra Shisve, Additional Commissioner of Police (Crime) Ashok Mo-

## SEVA INSIGHTS

Over 2.27 lakh visitors have been registered. The data helps to develop insights like types of crimes, resolution time, peak time of visit, etc and accordingly, the personnel can be deployed. Based on the feedback, following are some of the areas where police stations can improve service delivery

- Attending to all complainants coming to police stations and chowkys and not turning them back
- Incharge of the police station to meet personally and call wherever he is not able to meet them
- Registration of complaint as per law and no unnecessary harassment of the complainant
- Staff to be cordial and sympathetic to the needs

rale, Deputy Commissioner of Police (Crime) Bachchan Gore and DCP (Cybercrime & EOW) Sambhaji Kadam were also present. Singh, DCP (Zone 1) Swapna





पुणे पोलिस आयुक्तालयात विविध उपक्रमांची माहिती घेण्यासाठी खासदार सुळे यांनी मंगळवारी सकाळी आयुक्तालयास भेट दिली.

## ‘सेवा’ व ‘भरोसा’ राज्यात राबवा

खासदार सुळे  
यांची गृहमंत्र्यांकडे  
मागणी

म. टा. प्रतिनिधी, पुणे

पुणे पोलिसांकडून राबविण्यात येणारे विविध उपक्रम फायदेशीर ठरत आहेत. विशेषतः भरोसा सेल आणि सेवा उपक्रमांद्वारे नागरिकांना खूपच फायदा होत आहे. त्यामुळे दोन्ही उपक्रम राज्यभरात राबविण्याची मागणी खासदार सुप्रिया सुळे यांनी गृहमंत्री अनिल देशमुख यांच्याकडे केली आहे.

पुणे पोलिस आयुक्तालयात विविध उपक्रमांची माहिती घेण्यासाठी खासदार सुळे यांनी मंगळवारी सकाळी आयुक्तालयास

दोन लाखावा फोन कॉल

पुणे पोलिस आयुक्तालयातील सेवा प्राणालीमध्ये पोलिस ठाण्यात तक्रार घेऊन गेलेल्या व्यक्तीची माहिती घेतली जाते. त्यानंतर त्या व्यक्तीला फोन करून तुमचे काम झाले का, तुम्ही पोलिसांच्या कामावर समाधानी आहात का, याची विचारणा केली जाते. सेवा केंद्रातून आतापर्यंत एक लाख १,९९,९९९ व्यक्तींना फोन कॉल करून माहिती विचारण्यात आली होती. दोन लाखावा फोन कॉल खासदार सुप्रिया सुळे यांनी तक्रारदारांना केला.

भेट दिली. त्यानंतर भरोसा आणि सेवा उपक्रमाची माहिती घेतली. या वेळी पोलिस आयुक्त डॉ. के. व्यंकटेशम, सहआयुक्त डॉ. रवींद्र शिखरे, अतिरिक्त आयुक्त अशोक मोराळे, उपायुक्त बच्चन सिंह, उपायुक्त स्वप्ना गौरे, सभाजी कदम, भरोसा सेलच्या वरिष्ठ पोलिस निरीक्षक विजया कारंडे उपस्थित होत्या.

सुळे म्हणाल्या, ‘पुणे पोलिसांकडून

नावीन्यपूर्ण उपक्रम राबविले जात असून, त्याचा सर्वसामान्य नागरिकांना खूप फायदा झाला आहे. महिला आणि जेष्ठ नागरिकांच्या सुरक्षिततेवद्दल पोलिसांचा भरोसा सेल आणि जेष्ठ नागरिक उपक्रम चांगला आहे. त्यामुळे अनेक महिलांसह जेष्ठाना आधार मिळाला आहे. तसेच, सेवा उपक्रमाद्वारे नागरिकांच्या तक्रारीचे तातडीने निराकरण केले जात आहे.’

## शहरात चार हजार ठिकाणी ‘क्यूआर कोड’

पोलिसांच्या गस्तीला तंत्रज्ञानाची जोड;  
गस्तीवर ‘क्यूआर कोड’ ची नजर

लोकसत्ता प्रतिनिधी

पुणे : शहरातील व्यापारी पेठातील दुकाने, बँका, एटीएम केंद्र तसेच अन्य महत्त्वाच्या संस्थांच्या परिसरात यंत्रपाळीत गस्त घालणाऱ्या पोलिसांना त्या त्या भागात जाऊन पाहणी करून तेथील पुस्तिकेवर स्वाक्षरी करावी लागत असे. यापुढील काळात आता गस्त घालणाऱ्या पोलिसांना महत्त्वाच्या जागी पाहणी करताना क्यूआर कोड यंत्रणेचा वापर करावा लागणार आहे. ही योजना कार्यान्वित झाली असून शहरात चार हजार क्यूआर कोड बसविले आहेत.

शहरातील महत्त्वाच्या ठिकाणांना राजी तसेच दिवसा नियमित भेटी घाल्यात तसेच या भागात गस्त घालावी, अशा सूचना शहरातील सर्व पोलिस ठाण्यांना देण्यात आल्या आहेत. ही प्रथा पूर्वीपासून सुरू असून महत्त्वाच्या ठिकाणी गस्त घालणाऱ्या पोलिसांनी भेट दिल्याची नोंद एका छोट्या वहीत करावी लागते. त्यावर स्वाक्षरी केली जाते. पोलिस आयुक्त डॉ. के. व्यंकटेशम यांनी थर्ड आय योजने अंतर्गत शहरातील महत्त्वाच्या ठिकाणी तसेच दुकानांवर सीसीटीव्ही कॅमेरे बसविण्याचे आवाहन केले होते. या आवाहनाला चांगला प्रतिसाद मिळाला असून या योजनेअंतर्गत गस्त घालणाऱ्या पोलिसांची नोंद करण्यासाठी स्वयंचलित पद्धतीची क्यूआर कोड यंत्रणा कार्यान्वित करण्याचा निर्णय घेण्यात आला. त्यानुसार क्यूआर कोड यंत्रणा कार्यान्वित करण्यात आली आहे.

संबंदनशील भाग, शाळा, महाविद्यालये, व्यापारी पेठा, मॉल, बसस्थानके, शिक्षा थांबे, पुतळे, बँक, एटीएम केंद्रांच्या बाहेर ३ हजार ८८१ क्यूआर कोड बसविण्यात आले आहेत. थर्ड आय कार्यप्रणालीच्या माध्यमातून कार्यरत करण्यात आलेल्या क्यूआर कोड यंत्रणेने पोलिसांच्या गस्तीला तंत्रज्ञानाची जोड देण्यात आली आहे.



कामाचा लेखाजोखा

शहरातील विविध पोलिस ठाण्यांच्या अखत्यारित असलेल्या पोलिस चौकींची संख्या, विस्तार विचारात घेऊन क्यूआर कोड यंत्रणा बसविण्याचे निश्चित करण्यात आले आहे. क्यूआर कोड यंत्रणा शहरातील वेगवेगळ्या भागात बसविण्यासाठी गुठ्ठे कार्यप्रणाली विभागातील (एनओबी) पोलिस निरीक्षक सुनील दोरेवे यांनी समन्वय साधला आहे. पोलिस अधिकारी तसेच कर्मचाऱ्यांनी भेटी दिलेल्या ठिकाणांचे विश्लेषण करण्यात येत आहे. पोलिस अधिकारी, कर्मचाऱ्यांनी संवेदनशील ठिकाणी भेट दिली की नाही, याची माहिती त्वरित उपलब्ध होत आहे. त्यामुळे शहरातील वेगवेगळ्या भागात पोलिसांचे अस्तित्व दिसू शकते. आतापर्यंत वाहतूक पोलिसांकडून ४४९, दामिनी पथकातील महिला पोलिसांकडून ४७० तसेच विविध पोलिस ठाण्यांकडून २ हजार ९६२ असे ३ हजार ८८१ क्यूआर कोड बसविण्यात आले आहेत.

कोड स्कॅन करतात. त्याद्वारे पोलिसांनी संबंधित जागी भेट दिली की नाही, याची माहिती उपलब्ध होते. आतापर्यंत वाहतूक पोलिसांकडून ४४९, दामिनी पथकातील महिला पोलिसांकडून ४७० तसेच विविध पोलिस ठाण्यांकडून २ हजार ९६२ असे ३ हजार ८८१ क्यूआर कोड बसविण्यात आले आहेत.





## पुणे पोलिसांचे 'भरोसा' आणि 'सेवा' उपक्रम राज्यभर राबवा

पुणे, दि. २५ (प्रतिनिधी) - पुणे पोलिसांचे काम उकृष्ट असून, त्यांच्याकडून राबविले जाणारे विविध लोकोपयोगी उपक्रम फायदेशीर ठरत आहेत. विशेषतः 'भरोसा सेल' आणि 'सेवा' उपक्रमांद्वारे नागरिकांना फायदा होत आहे. त्यामुळे दोन्ही उपक्रम राज्यभरात राबविण्याची मागणी खासदार सुप्रिया सुळे यांनी गृहमंत्री अनिल देशमुख यांच्याकडे केली आहे.

पोलीस आयुक्तालयात विविध उपक्रमांची माहिती घेण्यासाठी सुळे यांनी आज आयुक्तालयात भेट दिली. त्यानंतर 'भरोसा' आणि 'सेवा' उपक्रमांची माहिती घेतली.

यावेळी पोलीस आयुक्त डॉ. के. व्यंकटेशम, सहपोलीस आयुक्त डॉ. रवींद्र शिसवे, अपर पोलीस आयुक्त अशोक मोराळे, उपायुक्त बच्चन सिंह, स्वप्ना गोरे, संभाजी कदम, 'भरोसा सेल'च्या वरिष्ठ पोलीस निरीक्षक विजया कारंडे उपस्थित होते.

सुळे म्हणाल्या, महिला आणि ज्येष्ठ नागरिकांच्या सुरक्षिततेबद्दल पोलिसांचा भरोसा सेल आणि ज्येष्ठ नागरिक उपक्रम चांगला आहे. त्यामुळे अनेक महिलांसह ज्येष्ठांना आधार मिळाला आहे. तर 'सेवा' उपक्रमाद्वारे नागरिकांच्या तक्रारींचे तातडीने निराकरण केले जात आहे.

## वाहन तोडफोडीसंदर्भात गुन्हे शाखेची मोहीम

पुणे : किरकोळ कारणातून वर्चस्ववादाच्या लढाईत तसेच पूर्ववेमनस्यातून नागरिकांच्या वाहनांची तोडफोड करून दहशत निर्माण करणाऱ्या गुंडांच्या मुसक्या आवळण्यासाठी गुन्हे शाखेने विशेष मोहीम हाती घेतली आहे. यामध्ये वाहनांची तोडफोड करून दहशत निर्माण केल्याप्रकरणी ज्यांच्यावर यापूर्वी गुन्हे दाखल करण्यात आलेले आहेत, अशा सराईतांची गुन्हे शाखेने झाडाझडती घेण्यास सुरुवात केली.

सहकारनगर भागातील तळजाई वसाहतीत रविवारी मध्यरात्री तिघा सराईतांनी ३५ वाहनांची तोडफोड केल्याची घटना घडली. वारजे भागातही सहा दुचाकींची तोडफोड करण्यात आली. तोडफोड करणाऱ्या गुंड प्रवृत्तीच्या सराईतांवर जरब बसविण्यासाठी गुन्हे शाखेच्या युनिट तीनकडून कोथरूड, अलंकार, सिंहगड रस्ता, दत्तवाडी, वारजे, उत्तमनगर भागात तोडफोडीचे गुन्हे दाखल असणाऱ्या ४१ जणांची झाडाझडती घेतली. तोडफोडीचे गुन्हे दाखल असणाऱ्या सराईतांची चौकशी करण्यात आली.

## कोथरूड, सिंहगड रोड, वारजेत विशेष मोहिमेत गुन्हेगारांची चेकिंग

लोकमत न्यूज नेटवर्क

पुणे : किरकोळ वाद, वर्चस्वाचा वाद तसेच पूर्ववेमनस्यातून सामान्यांच्या वाहनांची तोडफोड करणाऱ्या गुंडांना जरब बसविण्यासाठी आता पोलिसांनी विशेष मोहीम हाती घेतली आहे. वाहनांची तोडफोड करून दहशत निर्माण केल्याप्रकरणी ज्यांच्यावर यापूर्वी गुन्हे दाखल केले आहेत, अशा सराईतांची गुन्हे शाखेने झाडाझडती घेण्यास सुरुवात केली आहे.

सहकारनगर भागातील तळजाई वसाहतीत रविवारी मध्यरात्री गुंडांनी ३० ते ३५ वाहनांची तोडफोड केल्याची घटना घडली. वारजे भागातही ६ दुचाकींची तोडफोड केली. तोडफोड करणाऱ्या गुंडप्रवृत्तीच्या सराईतांवर जरब बसविण्यासाठी गुन्हे शाखेच्या युनिट तीनकडून कोथरूड, अलंकार, सिंहगड रस्ता, दत्तवाडी, वारजे, उत्तमनगर भागातील तोडफोडीचे गुन्हे दाखल असणाऱ्या ४१ जणांची झाडाझडती घेतली.

तोडफोडीचे गुन्हे दाखल असणाऱ्या सराईतांची चौकशी केली, अशी माहिती गुन्हे शाखेच्या युनिट तीनचे वरिष्ठ पोलीस निरीक्षक राजेंद्र मोकाशी यांनी दिली.



# Police form WhatsApp group to trace flasher

Gitesh.Shelke@timesgroup.com

**Pune:** The Vishrambaug police have formed a WhatsApp group of women students in Sadashiv, Narayan and Navi Peth areas to trace a man who travels on a scooter and flashes women in the three Peth areas.

The Vishrambaug and Dattawadi police stations have intensified vigil in the areas and urged students to share their feedback on the Whatsapp group if they spot the man again on the road.

Inspector Ram Rajmane of Vishrambaug Police Station told TOI, "The man flashes at women students walking on the road and flees from the scene on his scooter. We are trying to get the CCTV footage from cameras in the three Peth areas."

"There are many coaching classes and colleges in the area. Police teams visited the coaching classes, which basically trains MPSC and UPSC aspirants in the Peth areas. The teams contacted the women stu-

dents and added their phone numbers in the group," he said.

"We showed the photographs of men involved in such activities previously, but the women students replied in negative. We have appealed to them to click the photograph of the man if they spot him again on the road and upload it on the group," he said.

Rajmane said that it is suspected that he has indulged in more such crimes in the three Peth areas.

## शहरातील वाहतुकीत बदल...

अपर पोलीस आयुक्त डॉ. शिंदे यांचे आदेश

पुणे, दि. ८ - शहरातील वाहतूक सुरळीत होण्याच्या दृष्टीने कोथरूड, डेकन आणि हडपसर वाहतूक विभागांतर्गत वाहतूक मार्गात बदल करण्याचे आदेश वाहतूक शाखेचे अपर पोलीस आयुक्त डॉ. संजय शिंदे यांनी काढले आहेत.

कोथरूड वाहतूक विभागांतर्गत राजलक्ष्मी गार्डन ते शांतीबन सोसायटी गणेश मंदिरदरम्यान रस्त्याच्या दोन्ही बाजूला नो-पार्किंग करण्यात येणार आहे. तर डेकन विभागांतर्गत प्रभात रस्त्यावरील लेन क्रमांक ७ येथील रोहिणी भाटे चौक ते

राठी बंगला (भांडारकर रोड) या डाव्या बाजूला नो-पार्किंग केले आहे. तर रोहिणी भाटे चौक ते अभ्युद्य अपार्टमेंटच्या उजव्या बाजूला समांतर पार्किंग आणि भांडारकर रोडपर्यंत रस्त्याच्या उजव्या बाजूला सर्व बायलेसचे कॉर्नरवर १५ मिटर नो-पार्किंग करण्यात येणार आहे. यासह हडपसर वाहतूक विभागांतर्गत तुपे नाट्यगृह टी जंक्शन ते साधना विद्यालय या रोडवर एकेरी वाहतूक करण्याबाबतचे आदेश दिले आहेत. बदल करण्यात येणाऱ्या रस्त्यावरील पूर्वीचे नियम रद्द करण्यात येत आहे.



# विद्यार्थ्यांसाठी समुपदेशनाचीच गरज

पोलिसांकडून आयोजित बैठकीत सूचना

## लोकसत्ता प्रतिनिधी

पुणे : विद्यार्थी कोणाचेही ऐकत नाहीत. त्यांची मानसिकता बदलण्याची गरज आहे. हे करत असताना विद्यार्थ्यांबरोबरच पालकांचेही समुपदेशन करण्याची गरज असून पोलिसांकडून मुख्याध्यापकांच्या नियमित बैठका घेतल्या जाव्यात, अशी मते आणि सूचना पोलीस आयुक्तांनी बोलावलेल्या बैठकीत मुख्याध्यापकांकडून शुक्रवारी करण्यात आल्या.

पोलीस आयुक्तालयात महापालिकेच्या शिक्षण विभागाच्या सहकार्याने विद्यार्थी सुरक्षेबाबत कार्यशाळेचे आयोजन करण्यात आले होते. या बैठकीत मुख्याध्यापकांनी



पोलीस आयुक्तालयात महापालिकेच्या शिक्षण विभागाच्या सहकार्याने विद्यार्थी सुरक्षेबाबत कार्यशाळेचे आयोजन करण्यात आले होते.

काही मते व्यक्त करतानाच सूचनाही केल्या.

अल्पवयीन शाळकरी मुलांकडून होणारे गैरप्रकार आणि गैरकृत्ये रोखण्यासाठी शिक्षक तसेच मुख्याध्यापकांची भूमिका महत्त्वाची ठरणार आहे. या पार्श्वभूमीवर मुलांचे

समुपदेशन करण्यासाठीची जबाबदारी पोलीस घेतील, असे पोलीस आयुक्त डॉ. के. वेंकटेशम यांनी बैठकीत सांगितले.

महापालिकेचे शिक्षणाधिकारी दीपक माळी, शशिकला रंधवे यांच्यासह विविध (पान ३ वर)

## मुख्याध्यापकांच्या मते...

- विद्यार्थी कोणाचेही ऐकत नाहीत. त्यांची मानसिकता बदलण्याची गरज
- पोलीस ठाण्यांच्या पातळीवर मुख्याध्यापकांची नियमित बैठक घ्यावी
- विद्यार्थ्यांबरोबरच पालकांचेही समुपदेशन करण्याची गरज
- विद्यार्थ्यांना बिघडवण्यास पालकही जबाबदार
- गैरकृत्य रोखण्यासाठी पोलिसांना सहकार्य करण्यास तयार



# वाहतूक पोलिसांना 'सिग्नल पीटी' चे प्रशिक्षण

दोन आठवड्यांपासून सुरुवात : कार्यक्षमता वाढण्यासह उत्तम आरोग्यासाठी उपयुक्त

॥ पुणे : प्रतिनिधी

शहरातील प्रमुख चौकात थांबून वाहतूक नियमन करणाऱ्या पोलिसांचे आरोग्य उत्तम राहावे, यासाठी खास प्रशिक्षण देण्यास सुरुवात करण्यात आली आहे. प्रमुख चौकातील सिग्नल यंत्रणा हाताळणाऱ्या पोलिसांना कवायतीद्वारे प्रशिक्षण देण्यात येत आहे. त्यामुळे वाहतूक पोलिसांची तंदुरुस्ती तसेच कौशल्य वाढण्यास मदत होण्यास होणार आहे.

गत दोन आठवड्यांपासून पोलिसांना प्रशिक्षण देण्यास सुरुवात केली आहे. पुणे शहराच्या प्रमुख चौकातील वाहतुकीचे नियमन करणाऱ्या ६५९ पोलिसांना आतापर्यंत सिग्नल पीटी प्रशिक्षण देण्यात आले आहे. दररोज सकाळी



दोन तास शिवाजीनगर येथील पोलीस कवायत मैदानावर पोलिसांसाठी प्रशिक्षण वर्ग आयोजित केला जात आहे. तज्ज्ञ प्रशिक्षकांकडून पोलिसांना प्रशिक्षण देण्यात येत आहे. वाहतूक शाखेतील रस्ते सुरक्षा विभागाचे (आरएसपी) पोलीस निरीक्षक पी. डी. मासाळकर आणि

कर्मचाऱ्यांनी प्रशिक्षण वर्गाचे संयोजन केले आहे, असे त्यांनी नमूद केले.

शहरातील वाहतुकीची समस्या दिवसेंदिवस बिकट होत चालली आहे. दररोज सकाळी आणि सायंकाळी प्रमुख चौक तसेच रस्त्यांवरून मोठ्या संख्येने वाहनांची ये-जा सुरू असते.



वाहतूक शाखेतील मनुष्यबळास हे प्रशिक्षण देण्यात येणार आहे. त्यामुळे वाहतूक पोलिसांची वाहतूक नियमनाची क्षमता वाढणार आहे. वाहतुकीचे व्यवस्थापन, नियोजन, वाहतूक कोंडी सोडविण्याचे कौशल्य वाढेल.

- डॉ. संजय शिंदे,  
अतिरिक्त पोलीस आयुक्त, पुणे

अनेक वाहनचालक नियम मोडून वाहने चालवित असतात. बेशिस्त वाहनचालकांमुळे वाहतूक कोंडीत आणखी भर पडत असल्याचे दिसून येत आहे.



## पुणे पोलिसांची 'चाय पे चर्चा'

पुणे : पुढारी वृत्तसेवा

'तुम्ही प्रेम व्यक्त करा, पण तुमचा पासवर्ड नको,' असा सल्ला पुणे पोलिसांनी 'व्हॅलेंटाईन डे'निमित्त तरुणाईला दिला. 'व्हॅलेंटाईन डे'चे निमित्त साधून पुणे पोलिसांनी अनोख्या पद्धतीने वाढत्या सायबर क्राईमकडे पुणेकरांचे लक्ष वेधत त्यांना जागरूक राहण्याचे आवाहन केले. पोलिसांनी त्यांच्या अधिकृत ट्विटर हॅण्डलवरून चालविलेल्या या मोहिमेचे नेटकऱ्यांनी भरभरून कौतुक केले. दरम्यान, व्हॅलेंटाईन डेनिमित्त पोलिस आयुक्त के. वेंकटेशम यांनी सायबर तरुणाईला 'चाय डेट'वर प्रत्यक्ष कार्यालयात बोलावून 'चाय पे चर्चा' केली.

व्हॅलेंटाईन डे हा दिवस प्रेम व्यक्त करण्यासाठी म्हणून ओळखला जातो.

पान ६ वर



'ट्विटर'वर बोल कौतुकाचे...



■ मी राजस्थानमध्ये असतो. अशी 'चाय डेट' राजस्थान पोलिसांनीदेखील सुरू करावी.

- पंकज धाकड

■ मुंबईकर या 'डेट'मध्ये सहभागी होऊ शकतात का?

- गौरव

■ पुणे पोलिसांसाठी एक खास शेर अर्ज - 'वो खामिया, वो

गलतफैमिया, सब को भुलाया जाए, चलो आज किसी बहानेसे, उन्हे चाय के लिये, बुलाया जाए' - अजय

■ मुंबई पोलिस या 'चाय डेट'ला येणार आहेत का? कारण मुंबई पोलिसांनी आजपर्यंत आम्हाला 'चाय डेट'ला बोलावले नाही.

- जया

■ ते चहाचे ठीक आहे; पण ६ च्या चहाला बिस्किट, खारी वगैरे काही मिळणार आहे का?

- सचिन कांडे

■ माझा तिसरा मेसेज आहे. मला तर तिकडे यायचे आहे; पण तुम्ही तर आमच्या 'क्रश'सारखे इमोर करत आहात.

- माही

## प्रदर्शनाच्या माध्यमातून 'पोलीस आपल्या दारी' पोलीस आयुक्तांची संकल्पना : औंध येथे विविध स्टॉल

लोकमत न्यूज नेटवर्क

पुणे : शहर पोलीस दलाकडून राबविण्यात येणाऱ्या विविध उपक्रमांची माहिती पुणेकरांना व्हावी, त्यातून नागरिकांचा सहभाग वाढावा, या हेतूने रुल इंडिया हातमाग व हस्तकला प्रदर्शनात शहर पोलीस दलाचा स्टॉल उभारण्यात आला होता.

औंध येथील पोलीस ओपन ग्राऊंडवर बडोदा येथील मांजलपूर महिला औद्योगिक सहकारी मंडळीच्या वतीने हातमाग व हस्तकला प्रदर्शनाचे आयोजन गेले आठवडाभर केले होते. पोलीस आयुक्त डॉ. के. वेंकटेशम यांच्या संकल्पनेतून साकारण्यात व

राबविण्यात येणाऱ्या कम्युनिटी पोलीस, बडी कॉप, पोलीस काका/पोलीस दीदी, सायबर सेल, सेवा कार्यप्रणाली, वाहतूक शाखा, भरोसा सेल, महिला साह्य कक्ष, ज्येष्ठ नागरिक, विशेष बालसुरक्षा पथक यांच्या कामाकाजाची माहिती या स्टॉलवरून विविध उपक्रमांची माहिती देण्यात आली. प्रदर्शनाला भेट देणाऱ्या नागरिकांना पत्रके वाटून तसेच प्रत्यक्ष माहिती देऊन पोलिसांचे काम लोकांपर्यंत पोहचविण्याचा प्रयत्न करण्यात आला. तसेच पोलीस दलात वापरण्यात येणारे शस्त्र व दारुगोळा या बाबतची माहिती येथे देण्यात आली.



# तरुणाईच्या जागृतीसाठी 'खाकी' झाली 'गुलाबी'

'व्हॅलेंटाईन वीक'च्या निमित्ताने सोशल मीडियावर पोलिसांकडूनही संकल्पनेचा आधार

कल्याणी फडके

पुणे, दि. ११ - 'व्हॅलेंटाईन वीक'च्या निमित्ताने विविध 'डे'ज साजरे करण्याकडे तरुणाईचा कल असतो. आता पुणे पोलिसांकडूनही या संकल्पनेचा आधार घेतला जात आहे. विविध 'डे'जच्या अनुषंगाने सुरक्षाविषयक जनजागृती केली जात आहे.

फेब्रुवारीमध्ये 'व्हॅलेंटाईन वीक' साजरा करण्यात येतो. या वीकमध्ये 'डे'ज सोशल मीडियावर ट्रेन्डिंग असतात. यामध्ये सहभाग घेत 'महाराष्ट्र पोलीस', 'पुणे पोलीस' या 'ट्विटर' हॅन्डलवरून देण्यात येणारे प्रबोधनात्मक संदेश 'नेटीझन्स'मध्ये चर्चेचा विषय उरत असून, हजारो 'युझर्स' हे संदेश 'रिट्विट' करत आहेत. सध्या, सोशल मीडियावर चालू घडामोडींवर आधारित 'ट्रेन्ड' व्हायरल होतो. या

'ट्रेन्डिंग' गोष्टींचा आधार आता पुणे पोलिसांनी घेतला आहे. 'डे'जच्या संकल्पनेला अनुसरून पुणे पोलीस 'ट्विटर'वरून प्रबोधन करण्यात येत आहे. मागील अनेक महिन्यांपासून पुणे पोलिसांकडून मजेशीर 'ट्विट' करण्यात येत आहे. 'इन्स्टंट रिस्पॉन्स'मुळे पोलिसांच्या 'ट्विट'बाबत औत्सुक्य निर्माण होत आहे.

'ट्विटर', 'फेसबुक', 'व्हाट्सअॅप', 'इन्स्टाग्राम' आदी सोशल मीडियाचा वापर दिवसेंदिवस वाढत आहे. या आधुनिक बदलाचा स्वीकार मनोरंजन क्षेत्रातील दिग्गजांसह आता शासकीय यंत्रणांनी केला आहे. गुन्हांचा छडा लावण्यामध्ये अप्रेसर असणारा पोलीस विभाग आता ट्विटर वापरामध्ये अप्रेसर उरत आहे. याला पोलीस आयुक्तांसह उच्च पदस्थ अधिकारीदेखील अपवाद नाहीत.

## प्रपोझ डे

'प्रपोझ डे'ला आयुष्याचा जोडीदार शोधा, गुन्हेगारीतला भागीदार नाही आणि 'पुणेकरांनो, तुम्ही वायफाय आहात का? आम्हांला तुमच्याशी फार स्ट्रॉंग कनेक्शन जाणवत'

## चॉकलेट डे

'प्रथम संमती; नंतर चॉकलेट, कारण सर्वांना हे आवडत नाही'


## टेडी डे

'टेडी बेअर क्युट असतात. त्यात काही वादच नाही. पण, अनोळखी असुरक्षित नाही तर धोकादायक असू शकतात. आपल्याला कुठेही असे काही आढळल्यास आम्हाला कळवा'

## प्रॉमिस डे

'तुम्ही ट्रॅफिकचे नियम पाळले तर आम्ही चलन नाही भरून घेणार, प्रॉमिस.....'

## हे आहेत 'ट्रेन्डिंग ट्विट'...



## अनोख्या 'रोझ डे'ला शेकडो 'लाईक्स'...

वाहतूक शाखेने नियमांचे पालन करणाऱ्या वाहनचालकांना गुलाब देत 'रोझ डे' साजरा केला होता. याचे फोटो पुणे पोलिसांनी 'ट्विट' करत 'रोझ डे'चे कॅप्शन देत 'अपलोड' केला होता. या ट्विटला ५०० हून अधिक जणांनी 'लाईक' केले असून, अनेकांनी हे 'रिट्विट' देखील केले आहे.



## एका युझरला हेल्मेट भेट...

एका युझरला पुणे शहराचे पोलीस आयुक्त डॉ. के. व्यंकटेशम यांच्या हस्ते हेल्मेट भेट देण्यात आले. याचा फोटो सोमवारी 'ट्विट' करण्यात आला आहे. या फोटोला पोलिसांनी 'टेडी बेअरपेक्षा हेल्मेट एक चांगलं गिफ्ट आहे, नाही का?' असे कॅप्शन दिले होते.





# Soon, city to have 25 3D zebra crossings

■ **ST CORRESPONDENT**  
reporters@sakaaltimes.com

**PUNE:** The Pune Municipal Corporation (PMC)'s Road Department has decided to paint three-dimension (3D) zebra crossings at 25 major chowks (squares) in the city. The first three-dimension zebra crossing was painted on BMCC Road in Deccan Gymkhana area on an experimental basis. After that, the civic body wants to create three-dimension zebra crossings at major chowks across the city after consultation with the Pune Traffic Police Department.

As per Pune city traffic police's initiative to use 3D zebra crossing in the optical design to grab the attention of drivers to slow their vehicles down, the PMC's Road Department had created the 3D zebra crossing on BMCC Road on an experimental basis in November 2019.

According to the PMC Road Department, the 3D



**ONE OF A KIND:** A file photo of 3D Zebra crossing in the city.

zebra crossing is serving its purpose and giving good results.

Hence, the civic body has proposed to paint 3D zebra crossings at all main chowks across the city.

The PMC Road Department has mentioned it in the recently drafted PMC Budget-2020-21.

According to officials of the PMC Road Depart-

ment, Alka Talkies Chowk, Swargate Chowk, Pune station, Juna Bazaar Chowk, Wadia College Chowk, Yerawada Chowk, Shastri Nagar Chowk and others will be painted with 3D zebra crossings.

While speaking to Sakal Times, PMC Road Department Chief Superintendent VG Kulkarni said, "We have decided to paint 3D zebra

crossings at main chowks where we observe over-speeding and maximum movements of crossing roads. We are collecting data from traffic police to finalise the chowks. We will consult the Pune city Traffic Police Department and decide the chowks. We are also analysing the chowks by consulting executive engineers of the Road Department."

## TRIVIA

- The first 3D zebra crossing in the United Kingdom was painted on a road in north-west London in an effort to improve road safety in the area.
- After that, many countries started painting 3D zebra crossings.
- The striped crossing appears to be floating above the road creating an optical illusion that is visible to oncoming drivers from both directions.

One of the Road Department officials said, "Thermoplastic paint is used for painting the zebra crossings. The civic body spends

Rs 600 to Rs 700 per square metre for road marking. Thermoplastic paint lasts for a year. However, due to lack of curing time, continuous traffic and tendency of using breaks, thermoplastic paint marking faint out rapidly."



# Community policing initiative: City cops intensify contact with students

ST CORRESPONDENT  
reporters@sakaaltimes.com

**PUNE:** "In today's era, it's the teachers who can shape the future of children in a better way," said Additional Commissioner of Police (Crime) Ashok Morale on Saturday.

He was addressing 281 principals of schools and colleges at a workshop organised for them at the Police Commissioner's Office in Camp. It was part of a community policing initiative.

"The students spend more time with teachers than their parents. They have better rapport with the children," he added.

The cops educated the principals about various crimes including cyber cases, effects of drugs on children, good touch, bad



**FOR BETTER TOMORROW:** The Pune police held a workshop for the principals of 281 schools and colleges on various issues recently.

touch for girls, and safety issues of students. They were shown videos about misuse of social media and bad effects of drugs. Awareness of traffic rules was also discussed.

DCP (Crime) Bachchan Singh informed the principals about various initiatives of Pune city police.

... Continued on P2



## MP SUPRIYA SULE VISITS PUNE POLICE SEVA CENTRE

**PUNE:** Supriya Sule, NCP member of Parliament from Baramati, visited the Service excellence and victim assistance (Seva) centre of Pune police on Tuesday. Sule made feedback calls to people who had sought police assistance at any of the police stations in the past. Her calls were to seek feedback from passport seekers Hasan Ali and Uday Mane at Wanowrie police station. The help centre was launched under the leadership of commissioner of police K Venkatesham on September 1, 2018. Joint CP Ravindra Shisave, additional CP Ashok Morale, and DCP Bachchan Singh were present during the parliamentarian's visit.

## Community policing...

Bhagyashree Deshpande, Principal of New Law College, took a session about advantages and disadvantages of the Internet and social media. Principal Shrikrishna Savargao informed the gathering about functioning of Police Kaka/Didi, who meet school children for better communication to sniff out any crime.

Police Inspector Shilpa Chavan, in-charge of community policing, said, "We discussed various crimes and how we can prevent

them. Now police teams will interact with students at schools and colleges, to take the message forward. We will use PowerPoint presentation and videos to convey our message in a better way."

Pune Municipal Corporation (PMC) Education Officer Deepak Mali, Project Coordinator Shashikala Randhve, Police Inspector Vijaya Karande, Inspector (Traffic Branch) Rajesh Puranik, Inspector Panmand from Cyber-crime Cell, were also present.